

Əməkdar həkim, professor Nəsimə Hüseynovanın 100 illik yubileyinə həsr olunmuş elmi simpozium keçirilib

28 fevral 2026-cı il tarixində Dövlət Gömrük Komitəsi Tibbi Xidmət İdarəsinin Elmi-Təcrübi və Tədris Mərkəzi, Mərkəzi Gömrük Hospitalı və Azərbaycan Tibb Universitetinin birgə təşkilatçılığı ilə pediatriya sahəsində görkəmli alimlərin yubileyinə həsr olunmuş "Pediatriyada elmi irs və innovasiyalar: Hibrid dünyada uşaq olmaq" mövzusunda Beynəlxalq konqres öz işini Mərkəzi Gömrük Hospitalında davam etdirib.

Konqres çərçivəsində təşkil olunan elmi simpozium Azərbaycan tibb elminin görkəmli nümayəndəsi, Əməkdar həkim, tibb elmləri doktoru, professor Nəsimə Hüseynovanın anadan olmasının 100 illik yubileyinə həsr olunub. Simpoziumda açılış nitqi ilə çıxış edən Mərkəzi Gömrük Hospitalının rəisi, Baş həkim, tibb elmləri doktoru Bəxtiyar Musayev tədbir iştirakçılarını salamlayaraq, professor Nəsimə Hüseynovanın Azərbaycan pediatriyasının inkişafındakı müstəsna rolundan danışib. O qeyd edib ki, alimin formalaşdırdığı elmi məktəb və yetişdirdiyi kadrlar bu gün də ölkəmizdə pediatriya sahəsinin inkişafına mühüm töhfələr verir. Sonra tədbirin rəsmi açılış hissəsində Dövlət Gömrük Komitəsinin Tibbi Xidmət İdarəsi rəisinin müavini, tibb üzrə fəlsəfə doktoru, dosent İsmayıl Əfəndiyev və Azərbaycan Tibb Universitetinin I Uşaq xəstəlikləri kafedrasının müdiri, professor Rauf Bəylərov çıxış edərək professor Nəsimə Hüseynovanın zəngin elmi irsinin pediatriyada klinik düşüncə tərzinin, elmi yanaşmanın və müasir müalicə prinsiplərinin formalaşmasında, eləcə də gənc həkimlərin və rezidentlərin hazırlanmasında mühüm rol oynaması barədə ətraflı danışblar. Daha sonra professor Nəsimə Hüseynovanın 100 illik yubileyinə həsr olunmuş videoçarx nümayiş etdirilib.

Dövlət Gömrük Komitəsinin Tibbi Xidmət İdarəsi rəisinin müavini, tibb üzrə fəlsəfə doktoru, dosent İsmayıl Əfəndiyevin və

Azərbaycan Tibb Universitetinin I Uşaq xəstəlikləri kafedrasının müdiri, professor Rauf Bəylərovun moderatorluğu ilə keçirilən "Seliakiya və qida allergenlərinə yeni yanaşma: rəqəmsal pəhriz nəzarəti və sensor texnologiyaları" mövzusunda interaktiv paneldə ATU-nun Uşaq xəstəlikləri kafedrasının dosenti Sabirə Hüseynova və BTK-nın uzman dietoloqu Lala Mahmudova "Seliakiya və qida allergenlərinə yeni yanaşma: rəqəmsal pəhriz nəzarəti və sensor texnologiyaları" mövzusunda, ATU-nun II Uşaq xəstəlikləri kafedrasının dosenti Təranə Tağızadə "Uşaq gastroenterologiyasında klinik və bioetik çağırışlar", ATU-nun I Uşaq xəstəlikləri kafedrasının dosenti Nigar Bayramova "Rəqəmsal bağırsaq sağlamlığı – Mikrobiota – Davranış – Ətraf mühit", Mərkəzi Gömrük Hospitalının şöbə rəisi, pediatri-neonatoloq-reanimatoloq Telman Aytayev "Uşaqlarda qaraciyər genetik və metabolik xəstəliklərinə ümumi yanaşma" mövzusunda çıxış ediblər.

Tibb üzrə fəlsəfə doktoru Gülnarə Nəsrullayeva, tibb üzrə fəlsəfə doktoru Nüşabə Mollayeva və Bəyaz Namazovanın moderatorluğu ilə keçirilən ikinci sessiyada Respublika Pediatriya Mərkəzinin həkimi Dr.Azər Əhmədov "Kəskin və xronik ishalın tele-tibbdə idarə edilməsi; Dehidratasiya riskinin SI analizləri", Mərkəzi Gömrük Hospitalının şöbə rəisi, uşaq cərrahı Dr.Vüsal Cəfərov "Uşaqlarda öd daşı xəstəliyinə müasir yanaşma", Mərkəzi Gömrük Hospitalının pediatri-neonatoloq-reanimatoloqu Dr.Təranə Göyüşova "Autizm spektr pozulması olan uşaqlarda vitamin və mikronutrient dəstəyi", Baku Medical Plaza klinikasında Pediatriya və Neonatologiya, Yenidöğülmuşların reanimasiyası şöbəsinin müdiri Dr.Erkin Rəhimov və MedEra klinikasının həkimi, t.ü.f.d. Dr.Əli Quliyev "Mini-debat: Uşaqlarda xroniki qəbzliyə multidissiplinar yanaşma", Mərkəzi Gömrük Hospitalının həkimi Dr.Aygün



Sadıxova "Uşaqlarda laktoz çatışmazlığı" mövzularında çıxış ediblər.

Professor Aytən Məmmədbəylinin, dos. Nigar Bayramovanın və t.ü.f.d. Əli Quliyevin moderatorluğu ilə keçirilən "İnteraktiv sessiya: Beynin inkişaf yolu və inkişaf geriliklərində qırmızı bayraq" panelində ATU-nun II Uşaq xəstəlikləri kafedrasının həkimi Dr.Nərgiz Məmmədova, Qarabağ Universiteti Tibb və Sağlamlıq Elmləri fakültəsinin dekan müavini, Qarabağ Universiteti Klinikasının Baş həkimi, dos.İkram Rüstəmov, Nitq və inkişaf pozulmaları üzrə uzman Dr.Nigar Həsənova çıxış ediblər.

Simpoziumun sonunda qeyd olunub ki, belə genişmiqyaslı və elmi baxımdan zəngin program pediatriya sahəsində aktual problemlərin müzakirəsi, innovativ yanaşmaların tətbiqi və multidissiplinar əməkdaşlığın gücləndirilməsi baxımından mühüm əhəmiyyət daşıyır. Çıxış edənlər vurğulayıblar ki, professor Nəsimə Hüseynovanın zəngin elmi irsinin işığında keçirilən bu simpozium həm milli pediatriya elminin inkişafına yeni impuls verir, həm də gənc mütəxəssislər üçün dəyərli təcrübə platforması rolunu oynayır. Azərbaycan Respublikası Səhiyyə Nazirliyinin "Davamlı Tibbi Təhsil üzrə elm və tədris tədbirlərinin akkreditasiya Qaydaları" əsasında akkreditasiya olunaraq 10 DTT balı ilə qiymətləndirilib.

Dilarə Zamanova,
Mərkəzi Gömrük
Hospitalının PR mütəxəssisi